

**М. Шкелёнак.**



**У трохсотныя ўгодкі сьмерці Вялікага  
Канцлера Льва Сапегі.**

# ГАДАВІН

Беларускага Навуковага Таварыства.

КНІЖКА I.

## JAHRBUCH

der Weissruthenischen Wissenschaftlichen  
Gesellschaft.

I. B A N D.

ВІЛЬНЯ

1933.

адбітка з "ГАДАВІКА"

выданьне 3-е

МЕНСК, 1990 г.



## У трохсотныя ўгодкі сьмерці Вялікага Канцлера Льва Сапегі.

У 1933 годзе мінае трыста гадоў ад дня сьмерці Вялікага Канцлера Літоўскага Льва Сапегі, згуляўшага ў гісторыі беларускага народу і культуры гэткую вялікую і дадатную ролю, што пара яго справядліва завецца «залатой».

Аб Сапеге захавалася да нашых дзён вельмі многа аўтэнтычных дакумэнтаў, на падставе каторых асабістасьць яго можна зусім выразна характарызаваць, дэфінітыўна азначыць яго нацыянальнасьць і культурную прыналежнасьць. Між іншым, у гэтым артыкуле аўтар карыстаўся ў вялікай меры пісьмамі Льва Сапегі да віленскага ваяводы Крыштофа Радзівілла. Пісьмы гэтыя, выдадзеныя ў VIII томе збору «Scriptores rerum polonicarum», маюць вялікую вагу дзеля пазнаўчых асабістасьці Сапегі і прадстаўляюць гістарычны матэрыял першараднае вагі, бо, як слушна сказаў прадмоўца да ўспомненага збору, пісьмы вялікіх людзей эпохі Сапегі мелі шмат вялікае значэньне, чым звычайная карэспандэнцыя. Яны былі сьвайго роду артыкуламі, у якіх даная асоба выказвала свае пагляды і давала рады па розным пытаньням дня. Пісьмы Сапегі, атрымліваныя Крыштофам Радзівіллам, датаго-ж ставаліся ведаанымі і шырэйшаму агулу шляхты пры радзівіллаўскім двары, камэнтаваліся, выклікалі дыскусію і ў выніку крысталізавалі публічную думку. А зьмест пісем Сапегі асабліва цікавы і вельмі добра характарызуе Вялікага Канцлера, як абаронцу правоў Вялікага Князьства і панаваўшае ў ім беларускае культуры. Апрача таго, пісьмы гэтыя падаюць запраўдныя матывы паступаньня Сапегі ў розных важных справах. Гэтыя ўкрытыя матывы маюць даўляча большае значэньне, чым штучна прыдумываныя пры афіцыйных выступленьнях.

Леў Сапега жыў у эпоху, каторая ў гісторыі Беларусі можа быць названа эпохай рэфармацыі і позьняга гуманізму. Аднак, ня гледзячы на вялікі ўздым культурнага жыцьця, эпоха Сапегі мела ўжо ўсе зачаткі палітычнага і культурнага заняпаду. Асабліва вялікай заслугай Сапегі зьяўляецца іменна тое, што ён адзін ясна бачыў гэтыя прычыны заняпаду, перасьцерагаў перад імі сваё грамадзянства і, як мог, стараўся іх параліжаваць.

Каб адзначыць трохсотныя ўгодкі сьмерці Льва Сапегі і даць запраўдны абраз гэтае нязвычайнае адзінкі, прайдзена да агляду жыцьця і працы Вялікага Канцлера.

Сапегі—вельмі стары беларускі род, які быў у далёкай кроўнай сувязі з Гедымінавічамі і згуляў даволі важную ролю ў гісторыі беларускіх зямель ужо да XV стагоддзя. Паводле дакументаў Мэтрыкі Вялікага Князьства Літоўскага, калыснай роду Сапегі была Смаленшчына. Продкі Сапегі былі праясловаўнае веры, аб чым сведчаць і імёны: Семень, Іванъ (Іванна), Богданъ, Глебъ і другія. Род Сапегі быў, аднак, бедны, і Леў першы запачаў асновы яго пазнейшае багаты і магутнасці. Бацькамі Льва былі: Іван Іванавіч Сапега, староста дарагічынскі і ваявода падляскі († 1580 г.) і княгіня Богдася Друцкая-Сакалінская († 1584 г.). Радзіўся Сапега ў 1557 г. ў двары Астраўку і меў двух братоў: Грыгора, падкаморага ершанскага († 1600 г.), і Андрэя, які быў перш аршанскім старостам, пасля віцебскім кашталянам і мсціслаўскім ваяводам († 1611 г.). Акрош братоў меў тры сястры.

Ідучы з тагачасным звычаем, бацькі аддалі свайго сына яшчэ колькігадовым хлопчуком на нясьвежскі двор вялікага магната Мікалая Радзівілла Чорнага, слаўтага апякуна беларускіх кальвіністаў. Тутак, у атмасфэры рэлігійных навінак, малады Леў хутка пакінуў старую рэлігію сваіх продкаў і прыняў кальвінізм. Талеранцыя, якая панавала на нясьвежскім двары і ў якой гадаваўся Сапега, заклала ў яго душу глыбокія асновы рэлігійнае вольнасці і не дала яму стацца, як гэта часта тады здаралася, фанатыкам свае веры. Князю Мікалаю Радзівілле Чорнаму Сапега спадабаўся адразу сваімі здольнасцямі, спрытам і глыбокай любоўю да свайго краю. Пазнаўшы маладога хлопца з найлепшага боку, Мікалай Радзівілл паслаў яго яшчэ трынаццацігадовым хлопцом на слаўны ў той час універсітэт у Лейпцыгу. Тамака Леў, разам з сынамі Радзівілла, пільна студыяваў юрыдычныя навукі, клясыкаў і філэзофію, пазнаваў нямецкае жыццё і адначасна паглыбляў сваю веду аб уласнай бацькаўшчыне. Знаёмства з рэлігійнымі адносінамі на Захадзе яшчэ больш узмоцніла ў ім рэлігійную цягнёмасць.

Па сканчэнні навукі ў Лейпцыгу Сапега быў добра падгатаваным палітыкам, дыплёматам і выказваў шырокую і ўсебаковую эдукаванасць. Вярнуўшыся з Нямеччыны, ён задзівіў Сыцяпана Батуру, перад якім бараніў справу свайго бацькі, дасканалай знаёмасцю латвінскае мовы і—не бяз рады сваіх апякуноў Радзівіллаў—астаўся пры двары, каб сцерагчы інтарэсы Вялікага Князьства. У 1580 г., на 23 годзе жыцця, Сапега абняў урад сакрэтарэ Вялікага Князьства.

Ня лёгка прыходзілася маладому Льву на новым становішчы і ў новым асяроддзі. З аднаго боку ня было для яго тайніцай, што польскія ўплывы штораз глыбей уразаліся ў жыццё беларускіх магнатаў і шляхты, а з другога—ён адразу спасыцярог, што Карона ўсялякімі спосабамі інжнулася да пэўнае гэгемоніі над Вялікім Князьствам Літоўскім, пагражаючы знішчэннем нават тых правоў, каторыя мела Князьства пасля вуніі 1569 г. Кіруючыся любоўю да ўласнае айчыны—з аднаго боку, а з другога—разумеючы магутнасць радзівіцкага дому і бачучы ў ім адзіную рэальную сілу, на якой мог бы апірацца ў барацьбе за інтарэсы Князьства, Сапега адразу ўявіў тую вялікую небяспеку для яго айчыны, якая-б паўстала ў выпадку цеснага паразумення Радзівіллаў з каралём, і таму—з вялікім спрытам



—на толькі вынарыстоўваў і паглыбляў спрэчкі і непаразуменні між імі, але стараўся няраз сам іх тварыць. Праз увесь час пабыту пры двары Сьціслава Батуры і Жыгімонта III Сапегі падтрымліваў цесную дачынасьць з Радзівілламі, часта да іх прыяжджаў і пісаў шмат лістоў, у якіх скардзіўся на крыўды, робленыя Вялікаму Князьству, абгаворваў спрэчкі абароны і парушаў навул унутраныя справы Князьства.

Распачата з вялікім князем маскоўскім Іванам Грозным вайна дала магчымасьць Льву Сапеге падначальваць не военным і дыплёма-



ЛЕУ САПЕГА.

тычным полі. Сфарміраваўшы на свой кошт гусарскі полк, ён зьвярнуў на сябе ўвагу ў бітвах пры Завалаччы, Вялікіх Луках і вобласі Пскова. Па сканчэньні вайны Сапегі едзе на чале пасольства ў Маскву. Куды ў тэй жа ролі ездзілі раней дзядзькі яго — віцебскі аймавода Мікалай і менскі Андрэй. Сапегі не застаў ужо жывым Грознага і з яго наступнікам Хведорам Іванавічам падпісаў умову згоды на 10 гадоў, паводле якой Масква атрымала Смаленшчыну, але з'абавязалася вярнуць Полаччыну, Вяліжскую і Інфлянцкую землі. Гэта быў першы дыплёматычны выступ Сапегі і пры гэтым пельні ўдалы. Папярэджваючы бег выпадкаў, трэба зацесніць, што праз 16 гадоў, паіменна ў 1600 г.,

умо пры цары Барысе Гадунсаве, Сапегі ізноў ездзіў з пасольствам у Маскву і падпісеў з ёй умову аб міры на 20 гадоў.

Варнуўшыся з першага пасольства, Сапегі атрымаў урад падканцлера Вялікага Князьства, а ў 1586 г. абшырнае слонімскае староства, як бы нагороду за пакінутыя ў Сналенчыне імемасці яго продкаў. Галоўная пера дзейнасці яго наагул прыпадае на часы пасля Люблінскае вуніі 1569 г., каторая на даўжэйшы час устабілізавала адносіны між Вялікім Князьствам Літоўскім і Каронаю. І хоць з праўнага гледзішча становішча абедзвюх частак супольнае Рэчыпаспалітае было роўнае аднаму, дзякуючы фактычнай перавазе Кароны над Вялікім Князьствам, узнімалася небяспека роўнага пераходу кіраўніцтва да Кароны. Адносіны Сапегі да вуніі былі заўсёды ад'ейныя. Ён добра разумеў небяспеку перавагі Кароны і, прымушаны сілаю факту лічыцца з новым палажэннем свайго краю, пастанаўіў не дапусьціць да гэгемоніі Кароны і гэтакім чынам абараніць раўнапраўнае палажэнне Вялікага Князьства ў новай дзяржаве. Аднак, роля Сапегі ня зводзілася толькі да абароны свайго краю ад супрэмацыі Кароны. З паддзёных ніжэй фактаў трэба зрабіць той вывад, што Сапегі ў справах асаблівае вагі для Вялікага Князьства — папросту ігнараваў пастановы вуніі і супольных соймаў, чым выклікаў абурэнне з боку палякоў. Няпрыхільныя адносіны Сапегі да вуніі ясна бачацца з яго пісем да ваяводы віленскага Крыштофа Радзівілла, як прыкладан з пісьма, пісанага 19 студня 1609 году, дзе Сапегі кажа:

„Добра ведама, як нам гэту вялебную вунію датрымоўваюць: з радасцю зрабілі-б з нас Валынь<sup>\*)</sup>). Агулам — дрэнная справа з імі, бо яны ахвотна хацелі-б мець нас сваімі галдаўнікамі, а асабліва тыя, што падодзяць з кузьні гэнага нябошчына, які заўў нас „gens inimica mihi“<sup>\*\*)</sup>).

Больш ясна выступае барацьба Сапегі з вуніяй у сувязі з працамі над Трэцім Статутам. Адкаладаючы агляд сутнасці гэтае барацьбы да адпаведнага месца, трэба зацеміць, што Сапегі, маючы перад сабой дакананы факт вуніі, у сваёй дзейнасці лічыўся з створаным вуніяй станам, каторы меў прыметы стану трывалага.

У 1588 годзе памёр Сямён Батура. Кожная з дзяюх узвемна сабе варажых польскіх партыяў: Замойскага і Збароўскіх — імкнулася правесці на каралеўскі пасад свайго кандыдата. Замойскі пратэставаў сына шведзкага караля Яна III і Кацярыны Ягелёнкі — Жыгімонта Вазы; Збароўскія выстаўлялі контр-кандыдатуру брата цэзара Рудольфа II, маладога і амбітнага Максымільяна. Гэтай апошняй кандыдатуры спрыяла Літва і перадусім Радзівілы. Сапегі, павадле некаторых гісторыкаў, трымаўся кандыдатуры Жыгімонта Вазы і сваім уплывам спрычыніўся да выбару апошняга на каралеўскі пасад. Аднак, з гэтым трудна згадзіцца дзеля наступных прычынаў. Перш за ўсё Сапегі ў часе выбару Жыгімонта Вазы яшчэ ня меў вялікіх уплываў і тым больш сярэдагранадзянства Вялікага Князьства, каторае трымалася кандыдатуры Максымільяна. Падругое, калі-б і згадзіцца з тым, што Сапегі спрычыніўся да выбару Жыгімонта III, дык незразумелымі былі-б

\*) Валынь была інкорпавана да насаму ў 1566 г.

\*\*) Імя Батура.



нарожныя адносіны да яго новага гаспадара, які асабліва востра выступалі ў першыя гады панавання Вазы. Патрэбнае — трудна дапусціць, каб Сапега, апіраючыся на Радзівіллаў, адважыўся адкрыта выступіць супраць свайх апазунцаў. Хутчэй трэба дапусціць, што, калі Сапега і не ставіў за кандыдатуру Максымільяна, дык у кожным прыпадку ніякай з гэтых кандыдатураў яго асабліва не прыцягала.

У першыя гады свайго панавання новы гаспадар паказаў ва ўражывальныя адносіны да Вялікага Княства і вялікую непрыязнь да Сапегі, асабліва не каторага пры двары было вельмі цяжкое. Гэта выразна бачыцца з пісем Сапегі да віленскага ваяводы Крыштофа Радзівілла, у якіх ён скардзіцца, што з яго зрабілі не падканцлера, а „пісарчука“, і што кароль раней, чымся даць адказы на яго дэзыдэраты, доўга нагадваўся з палікам. Гэтаж у пісьме з 31-га студзеня 1588 году Сапега піша:

„Вельмі пераногай наа Максымільянам узмашніліся паны палкі і асабліва народу літоўскаму зрабіліся гардымі, кажучы: каб гэты навіна прыйшла перад заканчэннем нашых справаў літоўскіх, не дазвалялі б нам ні нашых постулатаў, ні сулакою, ні паловай Інфлянцкае зямлі. Пан Асеікі, пасол ад войска, іменем гэтмана і ўсіх жаўнераў даказваў, што мы да зямлі Інфлянцкае нічога ня маем, і досыць ушчыпліва народ літоўскі ўспамінаў, чэго мы ня хочучы слухаць, бо нам у спрэчкі з імі аб гэтым удавецца не гадзілася, пайшлі прэч, ня хочучы даслухаць гэтага іхняга пасольства. Ванасілі літоўскія ўсе рэзданы перш, чымся мне аб іх з каралём прыйшлося гутарыць, ды і радзіца мяне не хацеў“.

А ў пісьме з 17 лютага 1588 г. Сапега піша:

„Кароль казаў, што больш паляком павінен, чымся Літве, бо яму палякі больш жычлівасці паказалі, як Літва. І ня толькі гэтак кажа, але і робіць. Ужо там больш палякі ў нас \*) дастаюць, чымся сама Літва; ліцьвіну зараз адмовяць, а паляку зараз дадуць. Дзеля гэтага азнаймляю Вашай Міласці, што, як толькі штось адчыніцца ў Літве, дык усё паляком хоча \*\*) даваць“.

Сапега просіць Радзівілла пісаць аб усіх дэзыдэратах, каб мог „апіраючыся на іх, з рэзультатам пратэставаць перад каралём, бо самому цяжка бароцца з Панам і панамі палякамі, каторыя лісьлівасцю сваёй Жыгімонту хочуць спадабацца. Апіраюся, як кот на лёдзе, але калі ня буду магчы, хіба што з якойсь пратэстацыяй гэтак сама ад'еду дамоў“.

А ў пісьме з 7 чэрвеня 1588 г. Сапега яшчэ выразней піша аб адносінах да яго асабіста і ўсяго літоўскага народу новага гаспадара. Трэба зацеміць, што пісьмо гэтае было выклікана і двума іншымі фактамі, маючымі гістарычную цікавасць. Пайменна, Сапега жалее, што Радзівілл, прыймаючы ўчасце ў вывазеньні цэла Сьціпана Батуры з Горадні, дзе ён памёр, адвёў жалобны кондукт толькі за мост, тады, калі, паводле Сапегі, трэба было адвезці да грэніцаў Вялікага Княства. Апрача гэтага, Сапега апісвае абурэнне караля і асабліва

\*) у Вялікім Княстве.

\*\*) Жыгімонт III.



каралеви з тэй прычыны, што Радзівілл затрымаў усе кляймоны Сьцяпана Батуры і не выдаў іх новаму каралю. Пераходзячы-ж да адносінаў між ім і Жыгімонтам ІІІ, піша:

„На толькі я, але і ўвесь народ наш ёсць у вельмі лёгкай паважанні ў карале; жыўу тут толькі дзеля форны; вўдзенымі між не могу дабіцца і не хачу больш падноснаў абіваць“.

У пісьме з 15 ліпеня 1568 г. Сапега, адказваючы на пытаньне Радзівілла, што „кароль здасца ўжо лепш адносіцца да нашага народу“, зауважае скептычна, што ён

„гэтага не абсэрваваў, а наадварот з рэспонсу пану Мініскаму відав, што кароль жалее таго, што калі-колісь зрабіў ліцьвіну. Не хачу быць про forma пры двары і ўраду свайго на-рамаць на зьнявагі, бо ўрадуе канора, а ўраднікі ёсць непатрэбны“.

Аднак, ня глядзячы на гэтыя труднасьці, Сапега застаўся пры двары. Узвешчана адносіны між Жыгімонтам і Сапегам зьмяніліся крыху на лепшае, калі паўстала небяспэна вайны з туркамі і татарамі. Гэтую небяспэку выклікаў Жыгімонт ІІІ сваёй вузна дынастычнай палітыкай. Шукаючы прыхільнікаў, Ваза стараецца зьвязаць сабе Сапегу, ведаючы, што апошні здабываў штораз вялікія аўторытэт у Вялікім Князьстве. Як бы ў сувязі з гэтым, Жыгімонт даручае Сапеге важныя справы, датычучыя Вялікага Князьства, і перадусім згаджаецца на зго-ненныя гэтага вялікага заданьня, Сапега меў 31 год, аднак, ня гле-дзячы на гэтакі малады век, абавязкі свае споўніў бліскуча, здабывшы ўдзячнасьць сучасьнікаў, памяць і хвалу ў пэтомкаў.

Статут 1568 г. вырас паступова. Ужо на Люблінскім Сойме 1569 г. было пастаноўлена стварыць адумысную камісію, якая-б занялася персарацоўкай статуту 1566 году, зьмяняючы апошні адпаведна да пактаў Люблінскае вуніі і новага палажэньня Вялікага Князьства. У склад камісіі ўвайшлі гэтакія асобы, выбраныя на Люблінскім Сойме. З рады гаспадарскае ўвайшлі: Валерыян, біскуп віленскі, Мэльхіор Цэнет, кашталян Жамойшкі; да іх назначаны быў сэкрэтаром „доктар абсайга правоў“ Аўгустын Ротундус, віленскі войт. Ад шляхты ў ка-місію ўвайшлі прадстаўнікі ад кожнага ваяводзтва Вялікага Князьства Літоўскага—па адным: Мікалай Дарагастайскі, князь Лукаш Сьвірскі, Ян Стэцковіч, Бэздыкт Юрага, князь Пэвал Сакалінскі, Ян Скалка Кірдаэй Крычэўскі, Сялецкі, Марцін Валадкевіч. Да гэтых дэпутатаў ад ваяводзтваў былі прыдзелены два земскія пісары: Андрэй Мачко-віч—віленскі і Пятро Станіславоўч—ашмянскі. Працы камісіі адбыва-ліся ў Вільні. На ўтрыманьне дэпутатаў быў вызначаны, аж да сьна-чэньня працы, асобы падатак, які плацілі толькі грамадзяне Вялікага Князьства (акрамя украінскіх земляў). Склад камісіі ня быў праз увесь час адзін і той-жа, бо некаторыя сябры паміралі, іншыя зьмяняліся. Пэводзе соймавае канстытуцыі, направа Статуту павінна была адбы-вацца такім чынам, каб дэпутаты ня толькі зьмянілі або зусім вы-крыжылі спрэчныя з пактам Люблінскае вуніі артыкулы, але самае права дымльнае Вялікага Князьства панагчынасьці зблізілі да права Кароны. Апрацаваны гэтым спосабам Статут павінен быў быць, па-

водле тэй-жа Люблінскае уновы, перагледжаны і зацверджаны „супольным“ польска-літоўскім Соймам.

Працы камісіі пасоўваліся, аднак, вельмі павольна; і толькі тады, як справа гэта была даручана Льву Сапеге, — праз два гады, пайменна ў 1588 г., статут быў гатовы. Леў Сапега вельмі добра справіўся з сваім заданнем і ня толькі апрацаваў Статут, але і выдаў яго ўласным коштам і пад асабістым даглядам у 1588 г. ў Вільні.

Выдаючы новы статут, Леў Сапега зламаў пастановы Люблінскага Сойму ў двух найгалаўнейшых кірунках: фармальным і матэрыяльным. Фармальнае змяненне выявілася ў тым, што Статут 1588 г. атрымаў абязывающую сілу не на падставе пастановы «супольнага» Сойму (як вымагала Люблінская унія), а на падставе пацвярджэння яго гаспадарам Жыгімонтам Вазай асабіста, г. зн. парадкам, які абязываў у Вялікім Князьстве Літоўскім пры выдаванні законаў перад Люблінскай уніяй. Апрача гэтага прывілей гаспадара, пацвярджаючы Статут, быў выданы за адной пчаццою Вялікага Князьства Літоўскага, за подпісам гаспадара Жыгімонта III і за знацаваннем падканцлера Льва Сапегі ды пісара Габрыэля Войны. Гэтым спосабам Сапега выклінала магчымыя якіх-колечы фармальныя пратэнсіі з боку Кароны да свай працы. Матэрыяльнае змяненне паставаў Люблінскага Сойму выявілася ў тым, што Трэці Статут ня толькі ня зліў права Вялікага Князьства з польскім, як гэтага дамагаліся палякі ў Любліне, але нават захаваў усе тры артыкулы, якія выклікалі вялікае абурэнне ў кароннай шляхты.

Гэтакім парадкам пакінуты быў артыкул трэці другога раздзелу Статуту 1566 г. (у Статуце 1588 г. яму адпавядаў артыкул чацвёрты трэцяга раздзелу), які абязываў гаспадара пільнаваць цэласць граніцаў Вялікага Князьства:

«тэж добра панства таго Вялікага Князьства Літоўскага ня уменшым і то, што будзець цераз непрыязню таго панства аддалена, разабрана і ку іншаму панстау ад таго панства нашага калікольвек упрошана, то ку ўласнасці таго Вялікага Князьства прывесці, прыўлашчыці й граніцы направиці абязуем; а хця быхмо тэж каму загранічнікам пры граніцах тых, верху менёных, землі, іменья, сёлы і людзі далі, тагды таковыя маюць з таго службыці вялікаму Князьстау Літоўскаму, а хтобы не хцеў службыці, таковых прывілеяў ня маем мы і патомкі нашыя дзяржаці».

Гэтак сама пакінуты быў без змянення артыкул аб раздзяленні ўрадаў, маюсць і старостваў чужаземцам, загранічнікам і суседзям Вялікага Князьства; — усё гэта можна было даваць

«толькі Літве, Русі, Жмудзі, родзічам старажытным і ўраджэнцам Вялікага Князьства Літоўскага і тым зямель, таму Вялікаму Князьству прыналежацых».

Каліб хто-колечы, акром Літвы, Русі і Жмудзі, і атрымаў за свае заслугі аселаць праз наданне, то ён карыстацца мог толькі ўчыніўшы прысягу ў «вернасці і жычлівасці» Вялікаму Князьству, выконваючы адносна да яго ўсе абавязкі, аднак у кожным выпадку на ніякія ўрады «ні прыпушчоны, а ад гаспадара ўстаноўлены» быць ня мог.

Падобна да Другога, Стату 1588 году засяцерагае ўжыванне





# СТАТУ ВІЛКОУНІТЪ ЛІТВѢ

ШЛАКЕШІГІ ГДА КНОЛА ЕГО МАЇТИ  
ЖИКИНЪТА ТРЕТІГІ НАКІРНАЦЫН  
ВЪКРАКІСЪ ВЪДАНЫ СЮХЪ  
А Ф ПН.



ДРЪКОВАНО СМЛЕНСКИМЪ ВОДЪВАНІЕМЪ,

ВЪДРУКАРНІ ДОМЪ МАЖИНЪТОВЪ.

Законъ и правнаго короля его дѣлѣти





беларускае мовы ўва ўсіх земскіх урадах Вялікага Князьства, кажучы: «а пісар земскі маець па руску ўсе лісты, вылісы і позы пісаці, а не іншым языком і словы».

Агулам трэба сцвярдзіць, што Статут 1588 г., апрацаваны ў зусім адменных умовах палітычнага жыцця Вялікага Князьства, дзякуючы Льву Сапеге, аказаўся прасякнуты тым самым духам, як і Другі, сьпісаны перадаўніай. Тутак заслуге на ўвагу яшчэ наступны факт, каторы выразна сьведчыць аб негатыўных адносінах Льва Сапегі да Люблінскае уніі. Пры выданні Статуту 1588 г. трэба было на пачатку змясьціць рэста Люблінскае уніі і іншыя пастановы, каторыя таарылі г. за. права публічнае Вялікага Князьства. Дзеля таго аднак, што пастановы гэтыя па уніі, як і сам пакт уніі, былі недагодныя для Князьства, бо абмяжоўвалі яго правы як самастойнае дзяржавы, Леў Сапега пастанаўіў зусім выкінуць іх з Статуту. Некаторыя польскія гісторыкі называюць гэты шагупак Сапегі «*magnaskim wybrukiem*», што зусім было-б слушным, калі-б стаяць на пункце гледжанья інтарэсаў Кароны. Аднак, Сапега гэтымі інтарэсамі не кіраваўся, а, ідучы на барацьбу з уніай 1569 г., пільна прыслухоўваўся да голасу тагачаснага беларускага грамадзянства і ў першую чаргу радзіўся з нагутным радзівіллаўскім дваром, з каторым стараўся падтрымліваць найлепшыя адносіны. Маючы гэткую падпору, ён і дэцыдаваўся на гэтае рэшучае ламаньне пастаноў уніі. Гэта ясна бачыцца з яго лісьма да Крыштофа Радзівілла з 15 ліпеня 1588 г., у якім Сапега, між іншымі важнымі пытаньнямі, закранае справу выданья Статуту, пішучы:

«Статут новы загадаў ужо друкаваць па руску; дацеў-бы яго выдаць і папольску, аднак, калі-б прышлося *de verbo ad verbum* яго перакладаць паводле рускіх словаў і сьмтэнцыяў,—вышла-б вельмі «*niegrzecznie*», а інакш ня сьмею. Ахвотна пачуўбы рады Вашае Міласьці. Прывілеі гэтак сама ахвотна-б выдаў пры Статуце, аднак дзеля таго, што ня ўсе яны нам на руку — у адных пачатак добры, а сяродак дрэнны, у другіх сяродак добры, а пачатак і канец дрэнныя, — не магу дэцыдавацца, ці падабае выкінуць тое, што шкадлівае, ці не».

Працай над Статутом Сапега выказаў ня толькі вялікую здольнасьць і веданьне права, але і гялікі пісьменьніцкі і красамоўчы талент. Аб апошніх пераконваюць пасьвячэньне Статуту гаспадару Жыгімонту III, зьмешчанае на пачатку статуту, і прамова Сапегі ў Сейме, надрукаваная ў тым-жа Статуце. У абедзьвюх гэтых працах Сапега выказаў шмат гэтых высокіх думак, якія адпавядалі толькі XVIII і XIX стагодзьдзям. У пасьвячэньні Статуту гаспадару Сапега на першым месцы зьсьцерагае, што права ў першую чаргу зьяўляецца патрэбным пануючым асобам, каторыя павінны асабліва яго трымацца, бо ў праціўным выпадку яны зрабляцца зьненавіджанымі тыранамі, падобнымі да дзікіх зьвяроў, якія патрапіць здаваляць толькі свае «грубыя зьверыныя похачі». На падвярджэньне гэтае думкі Сапега кажа, што ўжо

«былі тыя часы, Найяснейшы і Міласьцівы Гаспадару Кароль, калі ў тым згрападжэньні а паспалітаванымі людзьмі, каторыя былі рэчю паспалітою называліся, не правам якіх апісаным





кладна характарызуючых праўную псыхіку Сапегі, яго глыбокую эдукацыю, незвычайную справядлівасць і перадусім яго нацыянальныя воўлі.

Дзеля таго, што прамова гэтая з'яўляецца найпрыгажэйшым прыкладам беларускага красамоўства канца XVI ст., а такжа з увагі на яе будову і змест, падвем яе поўнасьцю.

Абачывалі то, сіх вякоў людзі мудрых, што ў кожнай рэчыпаспалітай чалавеку пачцівану нічога на маець быці дарожшага над вольнасьцю, а няволья так ся маець гыдзіці, што ня толькі скорбамі, але і сьмерцю яе ад сябе адганяці павінен. А пра гэта людзі пачцівыя ня толькі маетнасьці, але і горлаў сваіх проціў кождэму непрыяцелю выносіці не жалуюць, абы пад іх акрутнае панаваньне ня прыходзілі, а з вольнасьці сваей будучы злучены, водлуг волі і мысьлі іх, яко нявольнікі, ня мусілі жыці.

Але ўжо мала-б і на тым было, каб чалавек, з няволі ад пастаронкага непрыяцеля быў волен, а дамовага непрыяцеля над сабою цярпеці мусіў-бы.

Тагды тот мунштук або удзіла на паганаваньне кождага зухвальца ёсьць вынайдзена, абы ся, баючы права, ад кождага гвалту і збытку паганавалі, а над слабшым і худшым ня пастаіўся і ушскаці яго ня мог. Бо для таго правы пастаілены, абы можнанау і патужнаму ня ўсё было вольна чыніці, а як паведзіў Цыцаро, іж естэсьмо нявольнікамі праў для таго, абы вольнасьці ўжываці маглі.

А есць чалавеку пачцівану нічога нет мільшага над тое, халі ў айнае сваей беспечна мешкаючы, не баіцца, абы яго хто на добрай славе змазаці, або на цэле і на здароўі яго абразіці, або на ўласнай маетнасьці яго укрыўдзіці мог, тагды то нічому іншаму, адно праву, прычытаці маець, за каторым ад кождага ў пакою сьдзіць і жаднага ўсільства абэлжаньня і укрыўджаньня на сабе не паносіць. Бо той цэль і skutак усіх праў ёсьць і маець быць на сваёе, абы кожды ообрун славу свою, зорроўе і маетнасьцю у цэласці меў і на тым жаднага ўшчэрбу не цярпеў.

І то ёсьць наша вольнасьць, каторай мы межы іншымі народам хрысьціянскім хвалімся, што пано, іж-бы воле волі садей, а не водле праў нашых панавалі, над сабой ня маем і як славы учывае, так жывага і маетнасьці вольна ўжываем. Бо хто-бы калечы з тых трох рэчаў у чым нас укрыўдзіці і водле ўпадзеньня свайго, а ня водле праў нашых, над намі пастаіцца меў, той бы ўжо ня панем нашым, але сьвезцелем праў і вольнасьцяў нашых быў, а мы бы нявольнікамі яго быці мусілі.

І слушна за праўду маем, за што Пану Богу дзякаваці, што пад панаваньнем каралёў іх міласьцяў і вадзіх князёў паноў нашых, туу ўладу і вольнасьць у руках сваіх маем, а правы самі себе таворчы, яко найбольш моман вольнасьці сваей за ўсім паспеларотвам, бо ня толькі сусед а спольны наш абыватэль у айнае, але і сам гаспадар, пано наш жаднае зьвергнуць над

намі заживаці ня можаць, адно толькі, столькі яму права дапушчаець.

Пра то маючы таковыя скарб у руках нашых, каторый жаднаю сумаю праплачаны быці ня можаць, прыстоіць кождэму пачціваму чалавеку, абы а нём ведаў, а будучы добра ведамы, як сам сябе і папудліваець свае ганаваў і вядле правы пісанага справаваўся і нікога ня крыўдзіў, так, есці бы ад каго быў укрыўджаны, абы ведаў, дзе абароны і лекарства ў крыўдзе сваей іскаці маець.

Бо яко адзін сенатар рымскі другога штрафоваў, што права айчыны свае ня ўмеў, так кожны абываталь годны ёсць нага-нення, каторый вольнасьцю кваліцца і праў сваіх умені і разу-менці ня хочаць, каторым правам усю вольнасьць сваю абвара-ванай маець. А есці катораму і народу ўстыд праў сваіх ня ўмеці, пагатоў нам, каторыя ня обчим якім язком, але сваім уласным прамы спісаным маем і кождага часу чаго нам патрэба ку адпору ўсімае крыўды ведаці можам.

А іж тая труднасьць ня мала заважыла, што ня кождый статут мог меці для труднага і доўгага перапісвання, — тады і ў тым тэй патрэбе кождага абываталя фальгуючы і пажытку і ў тым тэй патрэбе кождага абываталя фальгуючы і пажытку рэчы паспалітае служачы, важыўся гэтую працу на сябе пад-няці, а кошту і накладу свайго не жалуючы, у друк падаў і да-рогу нацнейшую і снаднейшую кождому ку ведамасьці права паказаў. А гды то ўжо ў руках сваіх кожды, калі захочаць, мець можаць, прашу: *рачце-ж ваша міласць* тую працу ад нене ўдзячна прыняці, а маючы вольнасьці свае правам добра абва-раваныя, таго пасыцерагаці, абы вы да судоў і трыбуналаў ня толькі людзей добрых а тых праў нашых добра умеетных абі-галі, але баячыхся Пана Бога і цнатлівых, каторыя бы не для пажытку свайго ані ну шкодзе бліжняга, для лакомства свайго і для падаркаў, права выкручалі, але простым трыбам ідучы, сьвятой праўды і справядлівасьці пасыцерагалі, а тую вольнасьць, каторай цешымся, уцэласьці нам захавалі".

Як бачым, за найвялікшае дабро грамадзян дзяржавы Сапега ўважае вольнасьць. Бараніць аднаведна свае вольнасьці грамадзяне патрапяць толькі тады, калі сярод іх будзе пашырана веданьне права і адсюль сьведомасьць правоў і абавязкаў. А калі якому колечы на-роду—кажа Сапега—сорамна няведаць уласнага права, дык пагатоў ганебнай ёсць рэччу няведаць свайго права грамадзянамі Вялікага Князьства, каторыя маюць права пісанае ня ў чужой мове, а ў сваёй уласнай. Апошнія словы Сапегі маюць для сучаснага даследчыка беларускае культуры і гісторыі нязвычайную вартасьць дзеля выў-леньня характару культуры Вялікага Князьства Літоўскага з гледзі-шча нацыянальнай яе прыналежнасьці,—тым болей, што словы гэтыя сказаны былі вуснамі найвялікшага прадстаўніка гэтае культуры. Як ведама, г. зв. „руская“ мова Літоўскіх Статутаў ёсць мовай белару-скай, Літоўскія Статуты былі пісаны пабеларуску. Гэтым парадкам Сапега лічыў уласнай мовай—і пры гэтым ня толькі сваёй, але і ўсяго грамадзянства Вялікага Князьства,—мову Трэцяга Статуту, значыць—беларускую. А калі ўзяць пад увагу, што аб нацыянальнай прыналеж-



насьці гэтак высак культурнае адзінкі, як Сапегі, перадусім дэцыдавала і дэцыдуе тая мова, каторую ён сьведана, з пашанаю і любоўю называў уласнаю і правоў каторас гэтак старэнка бараніў,—дык трэба прыйсьці да выводу, што Сапегі, паводле цяперашняе тэрмінолёгіі, залічаў сябе сам *са беларускае нацыянальнасьці*. З другога боку ведама, што Сапегі—за прыкладам сваіх сучасьнікаў—называў сябе *сліцвяніном*, а народ свой, які гутарыў мовай беларускай, *літоўскім*. Дык з гэтага сам сабой выплывае лёгічна бясспрэчны вывад, што назвы „ліцвян“, „літоўскі“ былі нічым іншым, як *гістарычнымі* назвамі беларускага народу.

Упарадкаваньнем пісанага права і выданьнем Статуту Сапегі здабыў для сябе шчырую ўдзячнасьць сучасьнікаў, каторыя не шкадавалі яму заслужоных пахвалаў, а тагачасныя пісьменьнікі называлі яго *«сэйцюм айчыны»* і літоўскім *Солёнам*. У 1589 г. Сапегі заняў найвышэйшае ў сваёй дзяржаве становішча канцлера, якое перад ім займаў Крыштоф Радзівіл.

Абгаварваючы справу ўпарадкаваньня Сапегію пісаных законаў Вялікага Князьства, трэба ўспомніць яшчэ адзін факт, які меў месца перад выданьнем Статуту і знаходзіўся ў цеснай сувязі з арганізацыяй судоў у Вялікім Князьстве. Гэтым фактам было ўтварэньне Літоўскага Трыбуналу, які паўстаў у 1521 годзе (на 11 гадоў пазьней, чым у Кароне), дзякуючы ў вялікай меры стараньням Льва Сапегі, каторы хацеў бачыць судоўніцтва Вялікага Князьства незалежным ад Кароны. Трыбунал быў найвышэйшай апэляцыйнай інстанцыяй у справах цывільных і складаўся з дэпутатаў сьвецкіх, выбіраных праз соймнікі, і духоўных, высланых капітуламі (выключна дзеля справаў касцельных). Сябры Трыбуналу выбіралі маршалка, які кіраваў працамі Трыбуналу. Трыбунал меў свае кнігі, у якія сьпіраша земскі пісар таго павету, дзе адбывалася сэсія, а пасля асобны трыбунальскі пісар упісваў усе акты ў нове беларускай („рускай“). Пачаткова Трыбунальскія Суды адбываліся ў чатырох местах: Вільні, Троках, Наваградку і Менску. Пазьней—ад 1588 году, за згодаю ўсіх станаў Вялікага Князьства, сэсіі Трыбуналу адбываліся толькі ў двух местах: Вільні (куды перайшлі справы, разглядаемыя раней у Троках, і Менску або Наваградку (пачатку). На сэсіі ў Вільні разглядаліся справы жамойцкіх ваяводзтваў: Мленскага, Троцкага, Полацкага і зямлі Жамойцкае. На разгляд справаў кожнага ваяводзтва прызначаліся тры тыдні, і толькі справы Полацкага ваяводзтва разглядаліся ў працягу двух тыдняў. У Менску або Наваградку трыбунальскія сэсіі пачыналіся цераз 22 тыдні пасля Вялікадня, прычым справы кожнага ваяводзтва (мленскага і наваградзкага) разглядаліся ў працягу трох тыдняў. Характэрна, што Літоўскі Трыбунал быў устаноўлены толькі для зямлі этнаграфічнае Беларусі. Со зямля Жамойцкая (этнаграфічнае Літва) мела свой асобны трыбунал у Росенях, аднак з яго не карысталася і ў 1528 годзе добравольна паддала свае справы Літоўскаму Трыбуналу<sup>\*)</sup>. Гэтым парадкам зьнік асобны Трыбунал для Жамойцкае зямлі, каторая ад 1528 году пасылала сваіх трох дэпута-

<sup>\*)</sup> Для зямлі этнаграфічнае ўкраінскай быў устаноўлены асобны Трыбунал у Луцку.

таў у Трыбунал Літоўскі. У сувязі з паўстаньнем Літоўскага Трыбуналу, Сапегі ў 1616 годзе выдаў працу «А спосабе абароны трыбунальскіх правоў».

Выданьне Трэцяга Статуту і ўвядзеньне Трыбуналу былі першымі вялікімі крокамі Сапегі ў галіне ўпарадкаваньня ўнутраных адносін Вялікага Князьства. Наступнай галінаю ўнутранага жыцця Вялікага Князьства, у каторай выявілася ня менш кіпучая дзейнасьць Сапегі, была справа ўпарадкаваньня хаосу рэлігійных адносін, які паўстаў на Беларусі з хвілінаю ўвядзеньня царкоўнае вуніі 1595 году. Нэ-жаль, у гэтай галіне інгерэнцыя Сапегі ня мела вялікіх рэзультатаў, бо было шмат іншых дзейнікаў, параліжаваўшых шляхотныя імкненьні Сапегі. У дадатку Валікі Канцлер зрабіў сам тут памылку, дапамагаючы вуніі ў часе яе тварэньня, хоць кіраваўся самымі шляхотнымі, як з пункту гледжаньня агульна-людзкага, так і інтарэсаў беларускага народу, думкамі. Памылку гэту Сапегі пазьней сам зраўнеў, вельмі яе жалеў, аднак паправіць яе, ня гледзячы на сваё жаданьне, ня мог. Усё-ж справа ўдзелу Сапегі ў рэлігійным жыцці Вялікага Князьства мае для беларускае гісторыі вялізарнае значэньне, бо яна выясьняе ролю магутнае пастаці Сапегі ў ратаваньні сваёй айчыны ад тае агоніі, у якой яна апынулася ў выніку бязупынна трываўшае рэлігійнае вайны між дзьвюма часткамі, аднаго і таго-ж народу.

Гэтая роля Сапегі ўвядочніцца лепш на агульным фоне тагачасных рэлігійных адносін у Эўропе і Вялікім Князьстве Літоўскім, дзеля чаго і трэба ўдзяліць крыху месца дзеля намалёваньня гэтага фону.

Што рэлігійная праблема ня толькі ў сярэднявеччы, але і ў новыя вякі адыгрывала вялікую ролю ў жыцці народаў Эўропы, а ў тым ліку і беларускага народу, — факт знаны. Аднак, калі ў сярэднявеччы рэлігія займала домінуючае палажэньне ў параўнаньні з дзяржаўнымі інтарэсамі паасобных краін і народаў, дык у новыя вякі скончылася служэньне паасобных нацыяў інтарэсам рэлігіі, і амаль у-ва ўсей Эўропе пачалося імкненьне да падпарадкаваньня рэлігіі інтарэсам народным або дзяржаўным. Пачаліся запраўдныя войны з унівэрсальным каталіцкім касьцёлам, вядзеныя ў імя пагарджаных дагэтуль нацыянальных ідэалаў.


Аднак, гэтыя войны не аслаблялі значэньня рэлігіі, як магутнага дзейніка духовае культуры. Дык зусім натуральна, што ў новыя вякі — эпоху крысталізацыі паасобных нацыянальнасьцяў у сьвяняцінім разуменьні гэтага слова, нацыянальнасьцяў, каторыя стаўлялі слабазначаныя мэты і да зьдзейсьненьня іх імкнуліся перадусім, — у палітычных павадых гэтах нацыянальнасьцяў выяўляецца імкненьне да выкарыстаньня рэлігіі дзеля нацыянальнага ўсьвядомленьня і аб'яднаньня народаў. Амаль у кожнай дзяржаве, збудаванай на прынцыпе нацыянальнае адзінасьці, пачаліся спробы нацыяналізаваць касьцёлу. Часамі ролю нацыянальнага касьцёлу адыгрывала новае веравызнаньне; часамі — тое-ж рымскае каталіцтва, ня гледзячы на свой унівэрсалізм. Апошняе мела месца, да прыкладу, у Польшчы. Даволі сьціснуць да гісторыі Польшчы і прыпомніць сабе тое значэньне ў афармленьні нацыянальнага ўсьвядомленьня польскага народу, якое згуляла рымскае каталіцтва, стаўшыся, пасля барацьбы з рэфармацыяй,

запраўднай польскай нацыянальнай рэлігіі. Хопім спыніцца над жыццём і дзейнасцю выдатнага польскага ксяндза-патрыёты Пятра Скаргі, каб зразумець, як гэты прадстаўнік польскага нацыянальнага касцёлу цесналучыў пытанні нацыянальныя з інтарэсамі рэлігіі. Пачэснейшае гэтае ішло так далёка, што—паводле Скаргі—у межах даўнае Рэчыпаспалітае кожны паяк павінен быў быць каталіком і—наадварот. І хоць Скарга не абараніў Польшчы ад пазнейшых раздзелаў, аднак ягоны ўплыў на выпрацоўку польскага нацыянальнага сьветапагляду быў колёсальны. А вядома, што рымска-каталіцкі касцёл у Польшчы, як касцёл нацыянальны, меў многа другіх прадстаўнікоў, каторыя, падобна Скарзе, хоць з меншым красамоўствам і слабішай аргументацыяй, будзілі ў польскім народзе пачуццё ўласнае годнасці, патрыятызму, але побач з гэтым і рэлігійны фанатызм ды інтэлеранцыю да інакш веруючых. Калі-ж яшчэ ўзяць пад увагу глыбокую рэлігійнасць польскага народу, дык ясным стане значэнне, якое мела выкарыстанне ўплываў рымска-каталіцкае веры ў кірунку паглыблення польскіх нацыянальных ідэалаў.


Умовы рэлігійнага жыцця на Беларусі склаліся зусім інакш, чымся ў другіх народаў Эўропы, паграпіўшых стварыць свае нацыянальныя касцёлы. На Беларусі адразу выступілі адна проці аднае дзве магутныя рэлігійныя сілы—усходняя праваслаўная царква і захадні рымска-каталіцкі касцёл. Найменшае іскры было даволі, каб паміж імі пачалося змаганне не на жыццё, а на смерць. Аднак, палітычныя абставіны на Беларусі зладзіліся гэтак, што гэтае іскры было аж да 1595 году. Да гэтага часу рэлігійнае жыццё беларускага народу аформілася перадусім у рэлігійнай толеранцыі, самай шырокай і шляхотнай, якая калі-колі была ведама цывілізаваным народам. Прыпамнім сабе, што ў тыя часы, калі на Захадзе адбываліся бартламеёўскія ночы і рэлігійныя войны, калі Пётр Скарга шырыў у суседняй краіне глыбокую інтэлеранцыю і ненавісьць да інакш веруючых, на Беларусі шляхта і перадусім магнаты, без розніцы рэлігійных перакананняў, уласным коштам будавалі сьвятыні розных вераў і, уміраючы, адказывалі на іх карысць маемасці. Багаты каталік будаваў і абдорываў ня толькі касцёлы, але і царквы, праваслаўны—ня толькі царквы, але і касцёлы. Аб гэтым сьведчаць захаваныя ў мностве да сённяшняга дня тэстаменты з тых часоў. У духу гэтай рэлігійнай толеранцыі ўзгадаваліся найвыдатнейшыя прадстаўнікі беларускага народу, у іх ліку—і Леў Сапегі. І толькі гэтай атмасфэрай рэлігійнае царпімасці можна вытлумачыць тую незвычайную ў разгляданую эпоху, ня маючую сабе роўнай, шляхотнасць паглядаў на рэлігійныя праблемы Льва Сапегі. Як убачым ніжэй, думкі, выказаныя Львом Сапегай у рэлігійных пытаннях, знайшлі сваё аформленне і здабылі права на існаванне пасля незлічоных людзкіх ахвяраў толькі ў XIX ст.

Аднак, трэба сцвярдзіць, што рэлігійная толеранцыя на Беларусі, побач з узгадаваннем шляхотнасці паглядаў у рэлігійных пытаннях, мела і свой ад'емны бок: яна выклікала хаос у рэлігійных адносінах. Кожная рэлігійная навінка мела тутакж права на жыццё. Прыхільнікі кожнае рэлігіі закладалі ўласныя друкарні, выдавалі ня толькі неабходныя багаслоўскія кнігі, але і полемічныя творы. Гэта-





Спіравіда з рукапіснага Эвангелля ХІІ ст.  
з Ліухача, Наагредзкага пав.  
(у Бсл. Музеі ім. Іо. Луцкевіча).



Ілюмінацыя з Эвангелля ХVІ ст.  
з Мелішэва, каля Берагця (у Белар.  
Музеі ім. Іо. Луцкевіча).

нае з'явішча спрычынілася паволі да выявлення беларускай дзяржаўнай думкі, бо скіравала яе на шлях абстрактнай-тэарэтычных разважанняў аб лепшасці догматаў павасобных рэлігіяў, а аддалала ад найбольш істотных інтарэсаў беларускага народу. Ня было нова аб тым, каб якая-колечы з існаваўшых на Беларусі рэлігіяў, а перада ўсім праваслаўе або каталіцтва, сталася запраўднай нацыянальнай царквой так, як гэта было на Захадзе і ў Польшчы, бо ніводная з іх не пачувалася да абавязку прыняць на сябе адназначна за ўстадаванне народу ў нацыянальным духу.

Пры гэтых умовах рэлігійнага жыцця, пановаўшых на Захадзе і на Беларусі, абаснаванымі былі імкненні да стварэння нацыянальнага беларускага касцёлу. І вось найвыдатнейшыя прадстаўнікі народу шукалі спосабаў стварэння гэтага касцёлу, маючы не ўвазе ягоны магучы ўплыў на нацыянальнае ўсведамленне народу. Мікалай Радзівіл Чорны, пашыраючы рэфармацыю ў Вялікім Князьстве, рабіў гэта з тым намірам, каб зрабіць кальвінізм нацыянальнай рэлігіяй і адгарадзіцца гэтым чынам і ад каталіцкае Польшчы, і ад праваслаўнае Масквы. Спробы яго, аднак, скончыліся наўдала, бо ён, прымушаны сілай абставінаў апірацца ў сваёй дзейнасці на рэфарматараў-палякоў, спрычыніўся толькі да полёнізацыі беларускіх земляў: польскія рэфарматары, друкуючы сваю рэлігійную літаратуру, рабілі гэта ў польскай мове. Гэтак-жа спробай заснавання нацыянальнага касцёлу на Беларусі была і рэлігійная вунія 1595 г. у вачох Льва Сапегі і іншых беларускіх мужоў, якія ёй дапамагалі. Нейкая агульная сынтэза існаваўшых на Беларусі рымска-каталіцкае і праваслаўнае веры, а ў далейшым—заходняе і ўсходняе культуры, была неабходнай дзеля таго, каб ня даць перамогі адной з іх і гэтым самым недапусціць да ўтраты Беларусі сваёй нацыянальнасці на карысць Масквы ці Польшчы. Дзеля гэтага ідэя вуніі знайшла спадчыніцу ў Льва Сапегі, які, нядаўна змяніўшы кальвінізм на каталіцтва, аказаў ёй на Берасцейскім сынодзе 1595 г. сваё падтрыманне. Аднак, адзначаючыся можа лішне вялікім рэлігійным індыферэнтызмам, а хутчэй—будучы перадусім глыбокім толерантам, недапусціўшым нават думкі аб пераследаванні аднаго рэлігіі другой, Леў Сапега не ўсведамляў сабе тых сродкаў, якімі вунія будзе пашырацца сярод народу, і тых сумных вынікаў, да якіх яна ў рэшце рэшт давала. Гэта ясна бачыцца з яго пісьма да полацкага арцыбіскупа Язафата Кунцавіча з 22. III. 1622 г. (тэкст яго падамо ніжэй), у якім Сапега, выказаўшы сваё ўжо негатыўнае адношэнне да вуніі, хоць і не выракаючыся факту дапамагання ёй, сцвярджае з горачай, што ён ніколі ня думаў, „каб вунія пашыралася гэтакімі гвалтоўнымі і згубнымі для народу спосабамі“. Гэтая глыбокая горача Льва Сапегі для нас тым больш зразумелая, што, як ужо сказана, пачаткова ўглядаўся ён на вунію, як на беларускі нацыянальны касцёл, ускладаў на яе вялікія надзеі і аказаў ёй сваю дапамогу, кіруючыся ў гэтым не абстрактнымі рэлігійнымі мэтамі, не карысцю рымска-каталіцкага касцёлу, як кароль Жыгімонт і езуіты, а тым больш не інтарэсамі Польшчы, як Пётр Скарга, польскія езуіты і нагул палікі, дапамагаўшыя вуніі, — а выключна толькі любоўю да ўласнага народу і краю, пачаўленага такое важнае ўласнае крыніцы духоўнае культуры, якой





з урачыстай працэсіяй скіраваўся ў старадаўнюю полацкую катэдру сьв. Зофіі, каб там прыняць абяцаньне паслухмянасьці ад прысутнага пры інтронізацыі духавенства. Аднак, гэты трыумфальны ўезд Куніцвіча ў Полацак не адбыўся без пэўных дыссонансаў<sup>\*)</sup>, каторыя былі першай перасьцярогай для новага ўладыкі перад яго пазьнейшымі гвалтамі і нетолеранцыяй—з боку люднасьці, агулам добра яго прынаўшае.

У хуткім часе новы арцыбіскуп распачаў аб'езд сваёй дыяцэзіі. Навет у вялікіх местах не спатыкаўся з апорам. Даволі спакойна прыняў яго такжа Віцебск, хоць Куніцвіч адразу адчуў, што ў гэтым месцы няма прыязных да вуніі. Толькі Магілёў, у каторым было праваслаўнае брацтва,казаў зацяты апор новаму арцыбіскупу. Духавенства і мяшчане ўзьнялі бунт, як толькі Куніцвіч пад'ехаў да муроў места, і выступілі супраць яго, як непрыяцеля. Браны места былі зачынены перад новым уладыкай, а люднасьць, азброіўшыся, сабралася на зямлях і ў акопах. Куніцвіч адступіў, але аб буныце данёс Жыгімонту III, які даручыў справу дасьледаваньня і пакараньня вінаватых Льву Сапеге, ведамаму ўжо ў-ва ўсім Князьстве сваёй справядлівасьцю. Сапега выдаў прысуд сьмерці на правадыроў бунту, але гэты прысуд ніколі ня быў споўнены. Магілёўскія царквы аднак былі аддадзены вуніі.

Гэты факт нязвычайна лёгкага здабыцця дыяцэзіі для вуніі тлумачыцца адно тым хастычным станам, у якім знаходзілася праваслаўная царква ў Вялікім Князьстве. Гісторыкі рэлігійных адносінаў тае эпохі на Беларусі згодна сьвярджаюць, што ў разгляданую эпоху праваслаўная царква была ў стане поўнага ўнутранага заміраньня. Духоўнікі, без ніякае эдукацыі, часта няграмаатныя, ня ведалі навет малітваў. Сярод іх панавала распуста, п'янства, убогасьць матэрыяльная і найдалей сягаючая несубордынацыя. Догматы рэлігіі ня толькі ня былі ведамы шырэйшаму агулу люднасьці, а ў першую чаргу шляхце, але—паза лічанымі выняткамі—і самому духавенству. Зьмест рэлігіі фактычна зводзіўся да выконваньня абрадаў і аднаўленьня малітваў без разуменьня іх сэнсу. З гэтых прычынаў вунія, хоць догматычна рэлігія адменная, але пакідаўшая абрадавы бок царквы пастараму, для шырэйшых масаў была фактычна тым-жа праваслаўем. І толькі дзякуючы гэтаму ўнутранаму хаосу вунія нязвычайна шпарка здабывала праваслаўныя асяродзьдзі. Але, калі праваслаўныя пачалі спробы арганізацыі царквы, калі ў гэтым кірунку пачалі працаваць што-раз больш чысьленыя брацтвы, гуртаваўшыя найбольш дзейныя адзінкі,—толькі тады праваслаўная царква адразу пачула смяротную небяспеку з боку вуніі і распачала рашучае змаганьне.

Гэтакім зваротным годам у жыцьці праваслаўнае царквы быў 1620 год, у якім ерузалімскі патрыярх Тэофан, пазнаёміўшыся па дарозе з Масквы з прычынамі заняпаду праваслаўя ў Вялікім Князьстве Літоўскім, учыніў радыкальныя крокі дзеля яго аздаравленьня.

\*) Яшчэ ў часе малітваў перад брамай места адзін папачанін спытаўся ў Куніцвіча: «Уладыка, ці моцна трымаешся нашае рускае веры?». Іншы ізноў крыкнуў: «Калі прыходзіш да нас з добрымі намерамі,—вітаємо цябе; калі-ж не,—тады нахайбы ты лепш ніколі не ўваходзіў у Полацак». Гэтыя воклікі паўтарыліся вастры, калі ў катэдру сьв. Зофіі разам з Куніцвічам увайшлі і езуіты.

Перш за ўсё Тэофан устанавіў у кожнай дыяцэзіі супраць вуніяцкага біскупа—праваслаўнага, вызначаючы на гэтыя становішчы найбольш здольныя адзінікі; другім яго крокам было ўвядзеньне дысцыпліны між духавенствам. Між іншым на арцыбіскупа полацкага ён вызначыў Маледзі Сматрыцкага, мужа вялікіх здольнасьцяў і ня менш вымоўнага за Кунцэвіча. Ад гэтага году праваслаўная царква арганізуюцца нанова і распачынае вайну з вуніяй, што выяўляецца перш за ўсё на літэратурным грунце. Абедзьве рэлігіі ў вялікім ліку выпускаюць адозвы, полемічныя творы і г. далей, у якіх узаемна цяжка сабе зьневажаюць і адкрыта падбухторваюць народ да варожых выступленьняў супраць праціўніка.

Дзякуючы гэтай агітацыі, печалі адпадаць ад вуніі гэтак лёгка здабытыя беларускія места. Віцебск, Магілёў, Ворша першыя вярнуліся да праваслаўя, а за іх прыкладам адбыліся апостазіі іншых местаў. Навет у Полацку, рэзідэнцыі Кунцэвіча, быў узбураны настрой.

У часе, калі адбыліся гэтыя першыя страты для вуніі, Кунцэвіч быў на Сойме ў Варшаве. Па атрыманьні вестак аб іх, ён хутка вярнуўся ў Полацк, каб ратаваць палажэньне. Полацк яму ўдалося супакоіць, але затое ў Віцебску падняўся адкрыты бунт. Падбураная агітатарамі Сматрыцкага люднасьць некалькі разоў грамадна зьбіралася перад ратушам і дамагалася адабраньня царкваў ад вуніятаў і звароту іх праваслаўным. Скончылася тым, што царквы былі вернены праваслаўным, а непакорныя духоўнікі-вуніяты былі выгнаны з места. На вестку аб гэтым Кунцэвіч пасьпяшыў у Віцебск, а тымчасам супраць яго паўсталі Магілёў, Ворша і другія места, а навет у Полацку, скуль ён быў выехаўшы, паўстаў ізноў вялікі фэрмэнт. Суровыя сродкі, тасаваныя Кунцэвічам да непакорных, як замыканьне і апячатваньне царкваў, забарона прычашчаць і хаваць пакойнікаў і іншыя, не памагалі, а толькі больш узбуралі народ. Бачучы, як уцякаў грунт з-пад яго ног, Кунцэвіч паставіў зьвярнуцца да Жыгімонта III, каб той выдаў унівэрсал да збунтаваных местаў і загадаў-бы ў ім толькі яго, Кунцэвіча, лічыць запраўдным полацкім арцыбіскупам, а Сматрыцкага абвясціць інтрузам. Жыгімонт III выдаў жаданы унівэрсал. Аднак, навет у Полацку гэтага унівэрсалу не ўдалося прачытаць публічна. Абураная праваслаўная люднасьць грамадой зьбіралася ў часе публікацыі перад ратушам, спыняла чытаньне і варожа крычэла па адрасу вуніі, Кунцэвіча і навет уладаў.

Публічны супакой быў усюды ў небясьпецы. У часе набажэнства здараліся ўзаемныя напады, якія канчаліся звычайна біцьцём царкоўных слуг і разграбленьнем царкоўных скарбаў, як прыкладам у Віцебску, калі там сам Кунцэвіч адпраўляў імішу.

Гэтакі стан рэлігійных адносінаў быў вельмі небясьпечны для Вялікага Князьства, бо перадусім выклікаў згубныя ўнутраныя бунты, а падругое—поўнае зьдзічэньне нацыянальна-дзяржаўнае думкі, кіруючы яе на шляхі бязупыннае і бескарыснае дыскусіі і сварак на рэлігійныя тэмы. У далейшым ён паглыбляў падзел між беларускім народам і пхаў вуніятаў у рукі Польшчы, а праваслаўных — Масквы, скуль кожная частка чакала збаўленьня і дапамогі ў барацьбе.

Леў Сапега, як глыбокі патрыёт свае айчыны, ня мог спакойна пазіраць на гэтакі ход падзеяў. Ня ўпрыклад іншым, ён адзін стаяў на



становішчы адзінства і цэласці народу без розніцы рэлігійных перакананняў. Яго інтэрвенцыя сталася неабходнай, а ў першую чаргу яна выявілася ў тым, што між Сапегай і Кунцэвічам паўстала вострая полеміка. Як высокі ўрадовец, Сапега стараўся поўнасьцю выкарыстаць сваё становішча, каб стрымаць згубную дзеяльнасць Кунцэвіча. З свайго боку Кунцэвіч, маючы падтрыманьне Жыгімонта III, езуітаў і ўсяго польскага духавенства ды грамадзянства, выступаў востра проці Сапегі.

З усей перапіскі між імі на гэтым месцы падамо ў скарочаным знамянітае пісьмо Льва Сапегі да Кунцэвіча з 22 сакавіка 1621 г., якое вельмі добра характэрызуе становішча Сапегі ў рэлігійным пытаньні наагул, а адносна да вуніі асабліва. Тэкст пісьма гэтакі \*).

Чарад удаюся з Вашай Міласьцю ў ліставаньне і спрэчку: аднаго-дзвучы, як упорна трываеце Вы пры зданьню сваім і што ніякія заўвагі ня могуць Вас ад яго адвесьці, німаволі чуюся прымушаным на беспадстаўнае пісьмо Вашае адказаць. Не прырэчу, што я сам прыкладаў стараньня каля вуніі і пакінуць яе было-б справай неразумнай, аднак ніколі мне ня прыходзіла ў думку, каб Ваша Міласць уздумала людзей да яе прыводзіць гэтакімі гвалтоўнымі спосабамі. Вы Вашымі неразважымі гвалтамі падбуралі і, скажу, прымусілі народ Рускі да апору і зьланыя ўчыненяе яго каралеўскай Міласьці прысягі. Трудна Вам парэчыць гэтаму, бо Вас пераконваюць пададзеныя ад іх найвышэйшым уряднікам польскім і літоўскім жалабы. Ці-ж Вам няведаны нараканьні неразважнага люду, каторыя даюцца чуць у тым, што яны прагнуць лепш быць у падданстве турэкім, чымся цяпець гэтакі ўціск веры і набажэнства свайго? Паводле Вашых слоў толькі некаторыя мніхі з эпархіі Барэцкага і Смятрыцкага спраціўляюцца вуніі. Аднак просьба, пададзеная гаспадару і каралю, не паходзе ад некалькіх манахаў, але ад усяго запарожскага войска, якое жадае, каб Барэцкага і Смятрыцкага ў іхніх эпархіях пацьвердзіць, а Вас з іншымі адсунуць. Бяда таму, хто ёсьць лёгкадумным; абставіны гэтыя зусім інакш прадстаўляюцца ў успомненых вышэй жалабах, і неразумна было-б згубным гвалтам ламаць гэтак пажаданую згоду, а гэтым сваім і належную гаспадару паслухмянасьць. Вы надужыцьцём свае ўлады, кіруючыся хутчэй гультайствам і прыватнай ненавісьцю, чымся любоўю да бліжняга, супраць сьвятой волі і навет забароне Рэчыпаспалітае, былі прычынай і паджогай тых небясьпечных іскраў, каторыя ўсім нам пагражаюць пажарам ці то вельмі згубным, ці то ўсё травячым. Вы пішаце, што і палітыка мае зьверненую да іх увагу, а я дадам, што ня толькі палітыка, але і ўрад, бо з іхняе паслухмянасьці вялікія для краю вынікаюць карысьці, чымся з Вашае вуніі. Дзеля гэтага павінны Вы ўладу

\* ) Пісьмо гэтае было напісана ў беларускай мове. Пасьля было перакладзена на польскую і русейскую мовы. Аўтар пераказаў яго з польскага тэксту, зьмешчанага ў працы Чацкага „O Litewskich i Ruskich prawnach”, — на беларускую мову, карыстаючыся сучаснай беларускай транскрыпцыяй, але пакідаючы асаблівасьці стылю Сапегі. Ці арыгінал пісьма захавалася да нашых часоў, гэтага аўтару, нажаль, устанавіць не ўдалося.

свою і абавжэні духоўніка прытасоўваць да волі гаспадарснае і да намераў ураду, ведаючы, што ўлада Вашая абмежаваная і што імкненні Вашыя, праціўныя супакою і карысці грамадзянства, справядліва могуць быць уважаны за абражэнне Мвестату. Ка-лі-б Вы адважыліся на штось падобнае ў Рыме або ў Вэкцыі, напэўна-б Вас там навучылі, колькі трэба мець развагі на палажэнне або палітычныя намеры ўраду. Пішуче аб наварачаванні на вунію адшчапенцаў і г. д.: запраўды, трэба падумаць аб іх наварачаванні, дбаючы аб тым, каб была адна аўчарыя і адзін пастыр; але ў гэтым трэба паступаць асцярожна і разумна, кіруючыся абставінамі часу, асабліва ў нашай айчыне, дзе зусім ня служыць гэная сцігненая «прымушай іх уваходзіць». Трэба, каб гэтае нашае пілысць і жадае агульнае аб'яднанне апіралася на аснове любові, падле слоў апостала Паўлы. Але бачу, што Вы аддаліся ад навукі гэтага апостала, і таму на-дзіўна, што тыя, якія былі пад Вашай уладай, вышлі з на-лежнае Вам паслухмянасці. Што датычыць небяспекі, пагра-жаючай Вашаму жыццю, дык можна сказаць: «кажды сам пры-чынай сваёй бяды». Трэба карыстацца з памыслай абставінаў, але ня трэба паддавацца неразумнаму захопленню, асабліва, калі ідзе аб веравызнанне, бо тады правядыры бываюць вы-стаўлены на нялічаныя небяспекі.— ■ абязаны—пішуче—нась-лядаваць біскупаў і г. д.". Ёсць рэччу пахвальнай насьлядаваць сьв. біскупаў, напр. Златавуснага; але насьлядаваць іх трэба такжа ў пабожнасці, навуцы, цяплівасці і даваньню добрых прыкладаў. Прачытайце жыццязпісы ўсіх пабожных біскупаў, творы Златавуснага, а ня знойдзеце ў іх ні жалабаў, ні прэ-тэстацыяў, працсаў, спрэчак, похваў на суд аб перасьледавань-не, аб скідаваньне з урадаў з асабістых карысцяў, аб пазбаў-леньні жыцця пабожных духоўных; знойдзеце там толькі тое, што павялічвае славу Божую, асьвету і будову душаў людзкіх і ўласкавенне Эўдоксіі, гнётнай ім сьлуг царквы. Вернемся-ж цяпер да ўчынкаў Вашае Міласці: у Вас поўныя земскія суды, поўныя магістраты, поўныя трыбуналы, поўныя ратушы, поўныя біскупскія канцэлярыі похваў, працсаў, пратэстацыяў, чым ня толькі вуніі ўзмоцніць немагчыма, але і апошняе ў грамадзян-стае сувязь любові разьбіваецца. «Але, калі—пішуче—неправа-верныя на мяне адважна наступаюць, дык я мінаволі прымушаны бараніцца». Запраўды-ж ня гэтак вучыў нас Хрыстос: ён, ве-дзены на сьмерць, наліўся за сваіх ворагаў,—гэтак і Вашай Мі-ласці трэба паступаць. Яшчэ пішуче: «на соймах падносяцца галасы, шкадлівыя ня толькі для вуніі, але і для ўсяго рымскага духавенства». Хто-ж гэтаму вінен? Адна вунія прычынай гэтых усіх няшчасцяў! Калі гвалціце людзкія сумленьні, калі тамы-каеце царквы, кэб людзі без абедні, без абрадаў хрысьціянскіх, без таенстваў гінулі, як няверныя, калі самавольна надужы-ваеце любові і павягі да гаспадара, дык тады абходзіцеся бяз нас, але калі з прычыны ўціскаў паўстаеце у народзе непакой, якія трэба ўціханірыць,—тады кані добра дзьверы зашчынь. Таму і праціўнае старае думае, што мы з Вамі паразумеліся,

каб супольне гвалціць людзкія сумленні і парушаць агульны супакой, — чаго ніколі нх было! Сыцеражыце вуніі для сабе і выконвайце спакойна свае абавязкі, не нараджаючы нас на агульную ненавісьць, сябе-ж самага на небяспеку і гэтакі вялікі перад усім народам упадок. „На няпрымаючых вуніі — пішаце — выдаць загад і выгнаць іх з дзяржавы“. Барані Божа! Няхай ня дзеецца ў айчыне нашай гэтакое страшэннае бяспраўе! Давно ў гэтых гаспадарствах уведзена святая рымска-каталіцкая вера і пакуль ня мела наслядаўнічкі набажэнства свайго і паслужынасьці для сьв. Айца, датуль спавілася любоўю да супакою і магутнасьцю ўнутры і воінах краю. Цяпер жа, прыняўшы ў грамадзянства сваю нейкую калатлівую і несвакойную товаришку, церпіць з гэтых прычыны на кожным Сойме, на кожным народным сабраньні, на кожным пазятовым сойміку шмат якіх сваркі і зьявагі. Здавалася-б, лепш і карысьней для грамадзянства было-б парваць зусім з гэтакі калатлівай тава-рышкай, бо мы ніколі ў айчыне нашай не мелі гэтаніх сварак, якіх нам прынесла гэтая рознакалёрная вунія. Хрыстос не пача-таваў і не замынаў цэркваў. „Маюць яны (вуніяты) — кажаце — адпаведных ксямцаў“, дай Божа, каб іх было досынь, але гэ-тага мала, што Вы самі іх хваліце: уласная хвала заўсёды ёсьць падазронай. Трэба, каб інаверцы бачылі добрыя ўчынкі іхнія і ішлі за імі па сьцежках іхніх. Аднак, я чуў, якіх Вы папоў пасьвячаеце, г. ё. такіх, ад которых царква больш упадку, чымся збудаваньня здарыцца можа.

Агульна Вам закідаюць, што ў Вас няма адпаведных па-поў, а хутчэй поўна сьляпых. Гэтак папы Вашыя цягнуць за сабой народ на згубу. „Аддаваць — пішаце — цэрквы на пасьме-шышча і зьдзекі“, — але пачатаваць і замыкаць цэрквы і зьдзе-кавацца над кім-колечы — гэта знача ламаць брацкую аднамыс-насьць і ўзаемную згоду. Па гэтым усім, няхай мне Ваша Мі-ласьць пакажа, каго Вы прыдбалі, каго зьядналі гэтай сваёй срогасьцю, суровасьцю, гэтым пачатаваньнем і замыканьнем цэркваў? І запраўды пакажацца, што Вы страцілі навет і тых, якіх у Полацку ў Вас былі ў паслужынасьці; з а вечак зра-білі казлоў; сыцягнулі небяспеку на край, а можа і згубу на ўсіх нас каталікоў. Заместа вясельля прынесла нам Ваша гэтак хвалёная вунія клопоты, несупакойнасьць, нязгоду і так нам зрабілася горкай, што мы прагнулі-б лепш быць без яе, чымся з прычыны яе цярпець нелакоі, горыч і дакуку. Вось плады Вашае вуніі. Знамянітай запраўды ёсьць яна прычынай сварак і нязгоднасьці паміж людзьмі і ў краі. Бо калі-б, чаго сыцеражы Божа, айчына наша ўзбурылася (да чаго Вы гэтакую дагодную дарогу сваёй суровасьцю паказываеце), ня ведаю, што-б тады з Вашай вуніяй было...

А па гэтым усім гаспадар загадвае цэрквы іхнія распача-таваць і адчыніць, аб чым я Вашай Міласьці пішу. А калі Вы па гэтым маім напамінаньні не адпачаеце і не адчыніце цэр-кваў, дык я сам загадаю іх распачаць і праваслаўным аддаць, каб яны паводле свайго набажэнства ў цэрквах свае абрады



паглі-б справаваць. Жыдам і Татарам не забараняецца ў гаспадарствах карацёўскіх мець свае сынагогі і мячэці, а Вы хрысціянскія пачатаеце царквы! З гэтага поваду разыходзіцца ўжо ўсходы пагалося, што яны прагнуць быць лепш у няверных Туркаў у падданстве, чымся царпець гэтакі уціск свайго сумлення.

Што датычыць Палічанаў і іншых супраць Вас бунтаўнікоў, дык гэта нагчына, што яны гэтакімі ёсць. Але Вы самі і да бунту падбуралі. Бо лі яны Вам у-ва ўсім паслушныя, царкву Вашу не ганілі, але Вы самі іх ад сабе адкінулі. І дзеля гэтага ня хочам больш, каб Ваша толькі для нас згубная вунія да канца нас знішчыла.—Гэта нас аб'ясненні, каторыя даю на Ваше пісьмо. Жадаю сабе на прышласць быць вольным ад спораў з Вамі. Прашу толькі Найвышэйшага аб усялякую для Вас пачынаць і адначасна аб духа лагоднасці і любові да бліжняга, застаючыся з паважаннем *Jeû Calége*.

З гэтага пісьма выяўляюцца пагляды Сапегі на рэлігійную праблему наагул і вунію 1595 г. ў асаблівасці. Выказаны яны гэтак ясна, што асобных камэнтараў не патрабуюць. Трэба толькі сцвярдзіць, што паглядамі на рэлігійнае пытаньне Сапегі апыраўся сваю эпоху на соткі гадоў і зьяўляецца прыкладам справядлівасці і спраўднае толеранцыі. З гэтага гледзішча ён ня мае роўных сабе сярод сучаснікаў. Дзеля ілюстрацыі тагачасных паглядаў—і пры гэтым паглядаў найвыдатнейшых людзей—на рэлігійнае пытаньне падамо пісьмо папы Урбана VIII да Жыгімонта III, пісанае з прычыны забойства Кунцэвіча. Пісьмо гэтае, як антытэза паглядам Сапегі, вельмі характэрнае.

„Устань, устань,—пісаў папа Урбан,—сплаўны сваімі перамогамі над туркамі, і з ненавісьцю, якую да цябе жывяць няверныя, вазьміся за аружжа дый, калі збаўленьне людаў гэтага вымагае, нішч агнём і мячом заразу схізмы. Хай сьвятая вунія паднясе галаву. Чулі мы аб існаваньні схізнатыцкіх брацтваў. Хай-жа тава карацёўская павага, каторая павінна быць абаронай веры, элоніць іхнюю апорнасьць. Хвалышывых біскупаў рускіх, каторыя сеюць забурэньні, пакарай сурова паводле заслугаў. Апякуйся вуніяцкімі біскупамі, аблягчы ім доступ да двара і сойну і зраўнай іх з біскупамі лацінскімі“.

Успокійм яшчэ, што ў Польшчы, навет пад канец XVIII стагодзьдзя, выдаваліся канстытуцыі, забараняўшыя чекаталіном хаваць нябожчыкаў удзень і вязыці іх на галоўных вуліцах.

Але ня толькі справа вуніі і праваслаўнае царквы захапляла ўвагу Сапегі. Цікавіў яго і каталіцкі касцёл на Беларусі, вызнаўцаў каторага ён хацеў абараніць ад полёнізацыі, якая пашыралася што-раз нацней у яго асяродзьдзі. За часоў Сапегі беларуская каталіцкая люднесьць ня была польскай і крэпка трымалася сваёй нацыянальнасьці, даючы адпор варожым імкненьням да яе знішчэньня. Гэта ясна бачыцца з наступнага факту, у якім Сапегі прыймаў значны ўдзел.

У 1590 годзе панёр кракаўскі біскуп. На яго катэдру кароль хацеў назначыць віленскага біскупа кардынала Юрыя Радзівілла.

Леў Сапега, даведаўшыся аб гэтым, напісаў да Радзівілла наступны ліст:

„Маю ведамасьць, што, па сьмерці Кракаўскага біскупа, вакансію гэту аддаюць Яго Міласьці Кардыналу, біскупу Віленскаму. Я рад служу Яго Міласьці і ніякай рачы ня бачу, якой-бы паводзе думак Кс. Кардынала яму не жадаў.

Але баюся, каб якая з гэтага паводу мутацыя да нас ня ўнеслася і каб не назалі напотым: «а вось літай быў біскупам кракаўскім, някай-жа будзе цяпер палян віленскім». Але каб з гэтага факту ня было ўшчэрбку народу нашаму напотым, дык і да някой Яго Міласьці катэдры не даходзіць».

Радзівілл згодзіўся прыняць кракаўскую катэдру, але, як і прадбачыў Сапега, на іх зэрэ-жа вызначыў віленскім біскупам паляка—Мацееўскага. З гэтага паводу канцлер напісаў Крыштофу Радзівілу ўспомненнае вышэй пісьмо наступнага зьместу:

„Ані прэва, ані рацыі нашыя ня могуць вымагчы на караю, каб змяніў свае адносіны на карысьць нашага народу, асабліва каб не вызначаў віленскім біскупам паляка. Я з асобы наёй даховываю веру Айчыне маёй і ня толькі пачытаваць ня буду таго, што будзе супраць правоў нашых, але і проціставіцца супраць гэтага з вамі разам буду, каб ня толькі да гэтакіх дыктарскіх урадаў, але і да меншых бэнэфіцыяў і навет да дзяржаваў і дзяржаўстваў народу нашага ніхто не папярэджаў».

І запраўды Леў Сапега ў дадзеным прыпадку проціставіўся разам з народам і пры гэтым з пазытыўным рэзультатам. Біскупа Мацееўскага, паляка, жыхарства Вільні ня прыняла, дзеля чаго віленская біскупская катэдра засталася неабсаджанай да 1600 году.

Гэта былі найважнейшыя праявы дзейнасьці Сапегі ў галіне ўпарадкаваньня ўнутраных адносін у Вялікім Князьстве. З наменшай энэргіяй бараніў Сапега інтарэсаў сваёй бацькаўшчыны і вонкаў, а ў першую чаргу перад Каронаю, якая, асабліва пасля вуніі 1569 году, імкнулася да гэгемоніі і поўнае інкорпарацыі Вялікага Князьства. Вышэй было ўспомнена аб нэгатыўным становішчы Сапегі адносна да Люблінскае вуніі. Толькі адна акалічнасьць у вачох Сапегі апраўдавала яе часткова: гэта—неабходнасьць супольнае, у інтарэсах абодвух народаў ляжаўшае, абароны звонку. Гэтую думку Сапега выказаў у лісьце да Крыштофа Радзівілла з 29. I. 1590.

„Ня мае французская зямля гэтакіх ворагаў калі сябе, як Літва і Польшча; дзеля чаго самі паміж сабой б'юцца і ніхто іх не разводзіць. Але нас разьвялі-б хутка: з адной староны турчын, з другой татарын, а з трэцяй масквіцін, а падобна-б і немцы ня спалі».

Гэтак толькі апраўдаваў Сапега вунію 1569 г. Пазьга гэтым ідуць ужо тыя асаблівасьці абодвух народаў, якія ўсьцяж падкрэсьліваў Сапега і якія ўпавяжнілі яго казю: „Ліх і палякі, хоць і рацыя, але зусім адменных звычаяў» (\*). Абарона гэтых звычаяў у першую чаргу перад Каронай і зьяўляецца вонкавай дзейнасьцю Сапегі. Юрыдычна гэтыя „асаблівыя звычаі" трэба разумець, як тую

\* Письмо да Крыштофа Радзівілла з дн. 3. VI. 1590 г. і інш.

частку дзяржаўнае самастойнасці, каторая асталася Вялікаму Князьству пасля ауні 1569 г. І запраўды Вялікі Канцлер бараніў гэтае самастойнасці з задаўляючай энергіяй і субтыльнасцю. Прыкладом можа служыць наступны факт. Льву Сапеге палякі рабілі закіды, што ён забараняе прымаць недагодныя дзеля яго ўрадаў пратэстацыі. Сапега адказаў, што гэта няпраўда, што пратэстацыі яго ўрадаў прыймаюцца, і толькі пратэстацыя шляхціца Гарабурды супраць справаў польскіх, парушаных на Сойме, прынята і ўпісана на былое, што Канцлер апісвае гэтак:

„досыць яму Гарабурдзе пратэставацца ў сваіх справах, а на супраць усяго Сойму, бо што наму з нас да спраў польскіх, як і мы на хочам, каб яны аб нашых ведалі“.

Запраўды, з пункту гледжання дзяржаўных інтарэсаў Вялікага Князьства і правоў беларускага шляхціца прыняццё гэтае пратэстацыі было немагчымым, бо яна зацірала-б існаваўшую юрыдычную розніцу паміж Вялікім Князьствам і Каронай, нішчыла-бы гэныя „адабравыя звычэй“ бацькаўшчыны Сапегі дый была-бы крокам да зліцця ў адно цэлае дзвюх палітычна розных частак аднае дзяржавы.

Сапега ўважаў за патрэбнае перадусім бараніць тэрыторыяльную цэласць Вялікага Князьства, разумеючы гэта ў самым шырокім сэнсе. Леў Сапега пашыраў правы свае бацькаўшчыны на ўсе тыя тэрыторыі, якія наліколены належалі да гістарычнае Літвы. Па меры адбірання беларускіх этнаграфічных тэрыторыяў ад дзяржаў, якія захапілі іх, Леў Сапега дамагаўся бязумоўнага далучэння іх да Літвы, нэгуючы рашуча ўсе правы да іх Кароны.

Гэтак было з Інфлянцкай зямлёй, якая, дзякуючы хвілёваму паводжанню, была адабрана ад шведаў і адразу інкорпавана да Рэчыпеспалітай Абодвух Народаў. Леў Сапега пісаў па гэтым паваду Крыштофу Радзівілле ў лісьце з 12. III. 1585 году:

„Выдзерта няпраўна, сілай, невядома як Інфлянцкую зямлю нашаму народу, да якой паляк грошам не прылажыўся праз колькінаццаць гадоў, і толькі, калі па вялікіх ахвярах нашых прыйшло да канца вайны, тады пан паляк пачаў адбіраць ад нас тыя замкі, што мы за нашы Лукі, Завалачча і іншыя дабылі. А мы *toto postea laboravimus et nihil cepimus*, аддаўшы на гэта на толькі ўсе скарбы нашыя, але навет дзеля гэтае зямлі Інфлянцкае, баронячы яе, згубілі нашу зямлю. Палякі-ж на толькі забралі бяспраўна інфлянцкія замкі, але навет і тыя, што народ наш трымаў, як Рыга, Кесь. Гэта страцілі мы дзеля таго, што самі з сабой не прававаліся. Ад шчырага сэрца напісаў гэта“.

Тое самае было і з землямі, адабранымі ад Масквы падчас вайны 1610—1613 г., як напр. Смаленскай. Сапега 25 с. зжня 1611 г. пісаў да таго-ж Крыштофа Радзівілла:

„А паны палякі канстытуцыю напісалі народу нашаму шкадлівую і гэты фундамент канстытуцыі залажыўшы, назвалі яго дыплёмам, прывілей сабе напісалі на Смаленск і на іншыя правінцыі і замкі, што ім даруе кароль усё, што ад Масквы будзе здабыта. Я быў змушаны ўчыніць прагэстацыю супраць гэтае канстытуцыі і супраць гэнага дыплёму, каторую пратэ-



стацыю, хоць у канцэлярыях каронных прыняць не хацелі, а нават палкі забаранілі прыняць не гораду, аднак горад прыняў".

А яшчэ раней, адразу па здабыцці Смаленска, неавіта 30-га чэрвеня 1611 г., з Смаленска Леў Сапега, разгадаўшы інікненьні палякоў дэлучыць Смаленскую зямлю ўпалове да Кароны, пісаву да Крыштофа Радзівіла, называючы двор «злым торгам», і хацеў нават «асесці на раллі, перапрасіць плуг, бо яго ўжо ніхто ня схапіць на дворскую полеўку, якую ён ведае добра".

Тут трэба зацеміць, што Леў Сапега ня толькі бараніў правы свае айчыны да адабраных чужымі дзяржавамі тэрыторыяў, але ўсёж дараджываў, як адабраць іх, і ведаючы, што найлепшым асобам да гэтага ёсць «жаўнер літоўскі», радзіў у цэлым радзе лістоў да Крыштофа Радзівіла, як напрыклад у лісьце з 13 ліпеня 1611 г. у часе вайны за Інфлянты, каб:

«жаўнер наш не аддыхаў, а замачкі ў Інфлянтах займаў і каб перад прыходам кароннага жаўнера займаў іх якнай-больш, бо тады паны палякі ня змогуць нам сказаць, што мы Інфлянты страцілі, калі нямалую іх частку ізноў рэкупэруемо".

А ў адным з папярэдніх лістоў да таго-ж Радзівіла з 22-га сакавіка 1594 г. чытаем:

«Гэтман Каронны збірае выбранцаў і мае вока на татараў, каторыя гвалтам хсчуть праз Польшчу да Нёмна. Добра-б было, каб і ад нас палякі помач якую мелі, бо трэба-ж братоў ратаваць, тым больш, што і аб нашу ўласную скуру тут ідзе. Бо сыцеражы Бог няшчасця на іх, ці-ж нам тады ад палякоў не дастанецца! А калі палякі абойдуцца бяз нашай помачы, тады гэты одыюм узгемнай непрыязні і ненавісьці, каторы паміж намі а палякамі цяпер кіпіць, яшчэ больш узрасьце і пры нас будзе супра. Трэба ім памагчы і жаўнерам нашым, а калі-б гэта не магло быць, тады хоць татарамі".

Гэты ліст вельмі характэрны яшчэ і дзеля таго, што ён выразае на сьвярджае стан антаганізмаў, існаваўшы тады між Каронаю і Вялікім Князьствам, а з другога боку ён сьведчыць аб надзвычайнай шляхотнасьці Сапегі, каторы не хацеў, каб яго народ даў повад да паглыбленьня гэтае ненавісьці.

Аднак, ня толькі на дыплёматычным, але і на военным полі Сапега бараніў цэласьці Вялікага Князьства. Калі ў 1620-ых гадох уварваліся швэды—пад камандай Густава-Адольфа і не без дапамогі Масквы—у межы Вялікага Князьства, Сапега ізноў, ня гледзячы на свой 63-гадовы век, станавіцца на абарону краю і адзначаецца ў ваенных дзеяньнях. Пры гэтым ён не ашчаджае сваёй фартуны і паносіць вялікія выдаткі на абарону, за што гаспадарства было яму асабліва ўдзячнае. У гэту цяжкую для Вялікага Князьства пэрыю, калі—апрача вайны—шырылася яшчэ і марзвое паветра, Сапега вбняў галоўнае камандаваньне ваеннымі сіламі, як Вялікі Гэтман Літоўскі.

Пасьля вайны Сапегі, будучы віленскім ваяводам, спакойна дажываў свой век, працуючы над упарадкаваньнем Мэтрыкі Вялікага Князьства Літоўскага, інакш кажучы—архіву спраў Дзяржаўнае Кан-

іх з'явіліся Вялікае Князьства Літоўскага, які знаходзіўся пад асабістым даследам і кіраваннем Вялікага Канцлера Літоўскага. Архіў гэты змяшчае арыгінальныя дакументы ад XIII стагоддзя і копіі дакументаў, выданых з Дзяржаўнае Канцэлярыі, ды мае надзвычайна вялікую ціннасць дзеля беларускае гісторыі<sup>\*)</sup>.

Яшчэ ў 1594 г., у Вільні, канцлер Леў Сапега апрацаваў рэестр дакументаў Літоўскай Мэтрыкі, а пад канец жыцця ён упарадкаваў гэты архіў, перапісаўшы кнігі нанова.

Акты Мэтрыкі былі пісаны ў беларускай мове, а дзеля таго, што яны абыймаюць стагоддзі, можна на аснове іх прасачыць абраз развіцця беларускае мовы.

Незадоўга да сасей смерці Сапегі атрымаў годнасьць Маршала Вялікага Князьства і ў гэтай годнасьці, як прадстаўнік дзяржавы, спатыкаў у 1633 годзе новага караля Ядвйслава IV. Сапега меў тады 76 гадоў. Праз два тыдні пасля гэтае сустрэчы ён памер і быў пахаваны ў Вільні ў касцёлі св. Міхала, ім жа ўфундаваным. Перад смерцю Сапега багата абдараваў уфундаваныя ім цэрквы і касцёлы. Целя яго, аднак, доўга не магло знайсці супакою. Над ім надругаліся два разы наскоўцы, асабліва ў 1655 годзе, выкідаючы труну на вуліцу.

У асобе Льва Сапегі-Вялікага Князьства страціла апошняга абаронцу сваіх правоў, а беларускі народ — абаронцу свае культуры, мовы і нацыянальнасці. Пасля смерці Сапегі гканчальны заняпад палітычнага і культурнага жыцця Беларусі збліжаўся з шыбымі кронамі, і ўжо ў 1647 г. з'явілася соймавая пастанова, касаваўшая правы беларускае мовы, як мовы ўрадовае, і загадаваўшая земскаму пісару ўсе акты пісаць палольску. Не падлягае сумніву, што факт гэты стаўся-бы значна раней, калі-б ня было Сапегі.

Дзеяльнасць Сапегі не ўратавала Вялікага Князьства і беларускае культуры ад пазьнейшага заняпаду. Тлумачыцца гэта тымі вялікімі супярэчнасцямі ўнутранага жыцця Вялікага Князьства, каторых навет Сапеге, паміма задзіўляючых высілкаў з яго боку, не ўдалося знішчыць. І ўсё-ж такі эпоха Сапегі астанеца назаўсёды ў гісторыі беларускага народу і яго культуры залатой парой, а магутная постаць Вялікага Канцлера будзе ўсцяж яскравым доказам вялікіх творчых сілаў, укрытых у беларускім народзе. І, хаця мінула ўжо 300 гадоў ад дня яго смерці, Леў Сапега застаецца назаўсёды для ўдзячных патомкаў узорам мудрага палітыка і дыпламаты ды гарачага патрыёты, прыкладам запраўднае справядлівасці, несфальшаванае толеранцыі і высокае эдукаванасці.

ГАЛОЎНЫЯ КРЫНІЦЫ: *Scriptores regum poloniarum. Tomus VIII: Archivum Domus Radziwiłłów. Kraków, 1885 г.*  
Ластоўскі В.: „Гісторыя Беларускіе (Крыўскае) Імк“, Коўна 1913 г. Т. I. С. 243-244. „O Litewskich i Polskich Prawach“. Warszawa, 1800-1801.

<sup>\*)</sup> Гэты скарб сям'і раскіданы па ўсёй Расеі і Польшчы. Часткі Мэтрыкі знаходзяцца ў Ленінградзе, Маскве, Варшаве (найстараўшыя акты ад 1386 да 1551 году). Агулам Літоўская Мэтрыка абыймала акты Вялікага Князьства да 1794 году і мела 556 томаў, у якіх у хронологічным парадку адзначаны ўсе важнейшыя здарэнні дзяржаўнага жыцця.



ВН(Вн)

кааперацыйнае выдавецтва

"АДРАДЖЭНЬНЕ"

Заказ 4, тыраж 500, ратапрынт



кошт 1/2 талера



МЕШЕК, 1990 г.